

IL-QORTI ĠENERALI

Rikors ippreżentat fil-31 ta' Marzu 2017 – Printeos vs Il-Kummissjoni

(Kawża T-201/17)

(2017/C 168/39)

Lingwa tal-kawża: l-Ispanjol

Partijiet

Rikorrenti: Printeos, SA (Alcalá de Henares, Spanja) (rappreżentanti: H. Brokelmann u P. Martínez-Lage Sobredo, avukati)

Konvenuta: Il-Kummissjoni Ewropea

Talbiet

- li, abbażi tal-ewwel paragrafu tal-Artikolu 266 TFUE, u, sussidjarjament, tal-ewwel paragrafu tal-Artikolu 266, l-Artikolu 268 TFUE u t-tieni paragrafu tal-Artikolu 340 TFUE u l-Artikolu 41(3) tal-Karta tad-Drittijiet Fundamentali tal-Unjoni Ewropea, tikkundanna lill-Kummissjoni għall-hlas ta':
 - (a) kumpens pekunjarju li l-ammont tiegħu jkun jikkorrispondi għall-interessi kumpensatorji fuq is-somma ta' EUR 4 729 000 bir-rata ta' interessi tal-Bank Ċentrali Ewropew għall-operazzjonijiet ta' finanzjament mill-ġdid tiegħu, biż-żieda ta' żewġ punti perċentwali, għall-perijodu bejn id-9 ta' Marzu 2015 u l-1 ta' Frar 2017, li jwassal għall-ammont ta' EUR 184 592,95, jew, inkella, bir-rata ta' interessi li l-Qorti Ġenerali tqis xierqa; u
 - (b) l-interessi moratorji fuq l-ammont tal-interessi kumpensatorji li jirriżultaw mill-punt preċedenti għall-perijodu bejn l-1 ta' Frar 2017 u d-data tal-hlas effettiv mill-Kummissjoni tal-ammont mitlub fil-punt preċedenti b'eżekuzzjoni ta' possibbli sentenza li tilqa' dan ir-rikors, bir-rata ta' interessi tal-Bank Ċentrali Ewropew għall-operazzjonijiet ta' finanzjament mill-ġdid tiegħu, biż-żieda ta' tliet punti perċentwali, jew, inkella, bir-rata ta' interessi li l-Qorti Ġenerali tqis xierqa.
- li sussidjarjament, abbażi tal-Artikolu 263 TFUE, tannulla d-Deciżjoni tal-Kummissjoni tas-26 ta' Jannar 2017, li tikkonsisti fir-rimbors biss tal-ammont prinċipali tal-multa mhallsa indebitament mir-rikorrenti b'eżekuzzjoni tad-deciżjoni "Envelops" bl-eskluzjoni tal-interessi.
- li, fi kwalunkwe każ, tikkundanna lill-Kummissjoni għall-hlas tal-ispejjeż ta' din il-proċedura.

Motivi u argumenti prinċipali

F'din il-proċedura, ir-rikorrenti qegħda tippreżenta, prinċipalment, rikors għad-danni, bil-ghan li jinghatalha kumpens pekunjarju ekwivalenti għall-interessi li l-Kummissjoni kellha thallasha meta rrimborsatha l-ammont prinċipali tal-multa mhallsa indebitament b'eżekuzzjoni tad-Deciżjoni tal-Kummissjoni C (2014) 9295 finali, tal-10 ta' Dicembru 2014, dwar proċedimenti għall-applikazzjoni tal-Artikolu 101 TFUE u l-Artikolu 53 tal-Ftehim ŻEE (AT.39780 – Envelops) (iktar 'il quddiem id-"Deciżjoni envelops"), wara l-annullament ta' din id-deciżjoni permezz tas-sentenza tal-Qorti Ġenerali tat-13 ta' Dicembru 2016, fil-Kawża T-95/15, Printeos S.A. et vs Il-Kummissjoni (iktar 'il quddiem is-"sentenza Printeos"). Sussidjarjament, ir-rikorrenti titlob l-annullament tad-Deciżjoni tal-Kummissjoni, tas-26 ta' Jannar 2017, li permezz tagħha giet miċhuda t-talba tagħha għall-hlas tal-imsemmija interessi.

1. Insostenn tar-rikors għad-danni tagħha, ir-rikorrenti tallega li t-talba għal kumpens pekunjarju hija bbażata fuq l-ewwel paragrafu tal-Artikolu 266 TFUE, sa fejn il-Kummissjoni eżegwiet b'mod inkomplet l-imsemmija sentenza "Printeos", meta naqset milli thallasha l-interessi korrispondenti; jew, sussidjarjament, fuq it-tieni paragrafu tal-Artikolu 266 TFUE u t-tieni paragrafu tal-Artikolu 340 TFUE u l-Artikolu 41(3) tal-Karta tad-Drittijiet Fundamentali tal-Unjoni Ewropea, għad-dannu kkawżat mid-Deciżjoni "Envelops" u l-eżekuzzjoni mhux kompluta tas-sentenza "Printeos".

F'dan ir-rigward hija ssostni li l-aġir illegali tal-Kummissjoni kien nieqes minn bażi legali għaliex ir-Regolament tal-Kummissjoni (KE, EURATOM) Nru 2342/2002, tat-23 ta' Diċembru 2002, li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolamenti Finanzjaru li jghodd għall-baġit ġenerali tal-Komunitajiet Ewropej (GU Edizzjoni Speċjali bil-Malti: Kapitolu 1, Vol. 4, p. 145), li bbażat ruhha fuqu l-Kummissjoni fid-deċiżjoni tagħha tas-26 ta' Jannar 2017, kien diġà ġie mħassar, u għaliex ir-Regolament ta' Delega tal-Kummissjoni (UE) Nru 1268/2012, tad-29 ta' Ottubru 2012, dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (GU 2012 L 362, p. 1) għandu jitqies kuntrarju għall-Artikoli 266 u 340 TFUE u l-Artikoli 41(3) u 47 tal-Karta tad-Drittijiet Fundamentali tal-Unjoni Ewropea.

2. Insostenn tar-rikors għal annullament sussidjarju tagħha, ir-rikorrenti tallega li d-deċiżjoni tal-Kummissjoni tas-26 ta' Jannar 2017 hija bbażata fuq bażi legali li kienet ġiet imħassra, li ma kinitx applikabbli u li, fi kwalunkwe każ, kellha titqies illegali, filwaqt li tqajjem eċċezzjoni ta' illegalità f'dan ir-rigward.

Rikors ippreżentat fil-5 ta' April 2017 – Senetic vs EUIPO – HP Hewlett Packard Group (hp)

(Kawża T-207/17)

(2017/C 168/40)

Lingwa tar-rikors: l-Ingliż

Partijiet

Rikorrenti: Senetic S.A. (Katwoice, il-Polonja) (rappreżentant: M. Krekora, lawyer)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: HP Hewlett Packard Group LLC (Houston, Texas, l-Istati Uniti)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: trade mark figurattiva tal-Unjoni li tinkludi l-element verbali "hp" – Trade mark tal-Unjoni Nru 8 579 021

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: deċiżjoni tal-Hames Bord tal-Appell tal-EUIPO tal-1 ta' Frar 2017 fil-Każ R 1001/2016-5

Talbiet

- tannulla d-deċiżjoni kkontestata;
- tikkundanna lill-intervenjent kif ukoll lill-EUIPO għall-ispejjeż tal-proċeduri quddiem il-Qorti Ġenerali.

Motivi invokati

- Ksur tal-Artikolu 52(1)(a) flimkien mal-Artikolu 7 tar-Regolament Nru 207/2009;
- Ksur tal-Artikolu 52(1)(b) tar-Regolament Nru 207/2009.

Rikors ippreżentat fil-5 ta' April 2017 – Senetic vs EUIPO – HP Hewlett Packard Group (HP)

(Kawża T-208/17)

(2017/C 168/41)

Lingwa tar-rikors: l-Ingliż

Partijiet

Rikorrenti: Senetic S.A. (Katowice, il-Polonja) (rappreżentant: M. Krekora, avukat)